

सिन्धी लोक कलाऊं

— डॉ. सुरेश बबलाणी

लेखक परिचय:-

डॉ. सुरेश बबलाणी जो जनम 11 आगस्त 1962 ते अजमेर में थियो। हीउ पी.डब्ल्यू.डी. में एडिशनल प्राईवेट सेक्रेट्री जे ओहिदे ते कमु कंदो आहे। बबलाणी ज़हिनी होशियार, बहुगुणी प्रतिभा जो धनी, जोशीलो कलाकार आहे। हिन सिन्धी साहित्य जे हर सिन्फ़ कहानी, एकांकी, मज़मून वगैरह ते पंहिंजी कलम आजमाई आहे। हिनजू मुख्य रचनाऊं, मुअन जो दड़ो, ड़ाजो, साओ वणु, जज़्बो ऐं सिन्धी लोक कलाऊं आहिनि।

सिन्धी लोक कलाऊं पाठ में लेखक गुप्तगू ज़रिए सिन्धी लोक कलाउनि जी थोरे में ज़ाण छिनी आहे।


अनूअ पोयनि टिनि ड़ींहिनि खां माउ ऐं पीउ खे शहर जे लोक कला केन्द्र में लगल मेले में वठी हलण जो ज़िदु पिए कयो। पीउ हुनखे आर्तवार जे ड़ींहुं शाम जो मेलो ड़ेखारण जो वाइदो कयो।

अजु आर्तवार आहे। टेई ज़ाण लोक कला जो मेलो ड़िसण आया आहिनि। मेले में हिन्दुस्तान जी कुण्ड कुड़िछ मां आयल कलाकारनि अची पंहिंजा पंहिंजा स्टाल लगाया आहिनि। अनूअ मेले में लगल स्टालनि खे ध्यान सां थे ड़िठो। हिन हिक स्टाल ते बीही सामाननि खे थे हथु लगायो। स्टाल वारनि खां सामान जी ज़ाण थे वरिती। राति थी चुकी हुई। बतियूं बुरी रहियूं हुयूं। नाच-गाने जो प्रोग्रामु शुरू थी वियो हो। अनू बि माउ-पीउ सां प्रोग्रामु ड़िसण लगी। प्रोग्राम ड़िसी घर मोटी रहिया हुआ त अनूअ माउ खां पुछियो।

अनू - ममी मेले में त ड़ाढा ई स्टॉल हुआ पर सिन्धी कला जो त हिकु बि न हो।

ममी- हा, पुट न हुआओ।

- अनू - पापा ! हेडुनि प्रान्तनि जा लोक नाच डेखारिया विया, पर सिन्धी नाचु त हिकु बि न हो।
छा सिन्धीअ में लोक नाच कोन्हनि ?
- पापा - पुट थींदा आहिनि। मूखे वधीक ज्ञाण कोन्हे। घर हली तूं पंहिजी अमां खां पुछिजांइ। उहा तोखे सभु बुधाईदी।
- अनू - अमां अजु त असां लोक कला मेलो छिठो।
- अमां- हा, तोखे वणियो ?
- अनू - हा, अमां वणियो। पर उते सिन्धी लोक कला त हुई कोन।
- अमां- अच्छा?
- अनू - अमां छा सिन्धीअ में लोक कला थींदी आहे ?
- अमां- हा, थींदी आहे।
- अनू - त अमां मूखे बुधायो, ममी पापा बि बुधंदा। अमां जल्दी कयो।
- अमां- लोक कला में चित्र, नाच, गाना ऐं संगीत ईन्दा आहिनि। बियो तोखे छा बुधायो ?
- अनू - मूखे सभु बुधायो।
- अमां- सिन्धु जे गोठनि में छोकिरियूं शाम जे वक्ति गांइ जे छेणे सां लाइनूं ठाहे उन्हीअ में गुल ऐं पतियूं लग्गाईदयूं हुयूं। उन्हनि खे चइबो आहे **संझा** जा चित्र।
- अनू - माना कुदरती सामान मां चित्रकारी।
- अमां- हा पुट। श्राद्धनि वारे महीने में शाम जो पट ते लेपो पाए, कणिक जे अटे सां चौकोर ठाइबो आहे। उन्हीअ मथां डीया बुरे रखिबा आहिनि, उन्हनि खे चइबो आहे पित्तर्।
- अनू - यानि इन्हीअ लाइ घर में सामानु मिली वेन्दो।
- अमां- हा पुट, बाहिरां कुड्डु बि बठिणो न पवंदो। वरी डियारीअ जे डींहुं दीवार ते अलग-अलग रंगनि सां चित्र चिटियूं। उन्हनि खे चऊं पुटिडा।
- अनू - उहे कीअं ठाहिबा आहिनि।
- अमां- ओ हीअं -



अनू - चडो अमां इहो त बुधायो त सिन्धीअ जा लोक गीत कहिड़ा थींदा आहिनि।
 अमां- पुट सिन्धी लोक गीतनि में लोलियूं, गीत, लाडा, साखियूं, मोरो, छलो, ओराणा, पार,
 उपंग, काफियूं, वायूं, डोहीड़ा, पंजड़ा, मदाहूं, सलोक, बैत, ब्रानि जा गीत ईंदा आहिनि।
 अनू - अमां इहे कहिड़ा हंदा आहिनि। कुझु गाए बुधायो न। इहो बि बुधायो त इहे कडहिं गाया
 वेन्दा आहिनि।

अमां- पुट इन्हनि मां मूंखे कुझु यादि आहिनि उहे तोखे बुधायं थी।
 पहिरीं लोली थी बुधायं- जेका नन्हे ब्रार खे सुम्हारण वक्त माउ गार्दी आहे।

कन्हैया, लोली लाल लोली,
 तुहिंजी कृष्ण झुलायां,
 तुहिंजी मोहन झुलायां,
 तुहिंजी लालण झुलायां,
 मां त डोली, मिठी लोली.....



अनू - अमां अमां मूंखे त हाणे ब्रानि जा गीत बुधायो
 अमां- ब्रानि जा गीत-हा बुधायं थी

पैसो लधुमु पट तां,
 पैसे वरतुमु गाहु,
 गाहु डिनो गांइ खे,
 गांइ डिनो खीरु,
 खीरु डिनो अमां खे,
 अमां डिनी लोली,
 लोली डिनम कांव खे,
 कांव डिनम खंभु,
 खंभु डिनम राजा खे,
 राजा डिनी घोड़ी,
 चढ़ी घुमु चढ़ी घुमु,
 चन्दन फटाको,
 जीए मुंहिंजो काको।



लाडो- शादीअ जे मोके ते गायो वेन्दो आहे।
 डिख जे राति लाडे मुंडियूं घड़ायूं,

सोवणु अछड़िनि जड़ियो, सो वणु हीरनि जड़ियो
रे लाइल लाहि लूंगी करि कुल्हे।

अनू - अमां अमां सिन्धीअ में नृत्य कीअं थींदो आहे?

अमां- नृत्य खे सिन्धीअ में चइबो आहे नाचु। हथनि में डौंका खणी।

अनू - अमां डौंका छा?

अमां- पुट, नंढा लकड़ीअ जा

टुकड़ा। चिटकारीअ वारा

या बिना चिटकारीअ जे।

हथनि में खणी गोल गोल

फेरे में संगीत जी धुन ते हिक

ब्रिए सां वज्राईदा आहिनि।

तंहिंखे चइबो आहे छेजु।

घणो करे बहराणे जी सवारी

कढिबी आहे। उन्हीअ जे

अगियां हलन्दा वज्राईदा वेन्दा आहिनि, उन्हनि खे चइबो आहे छेजारी।

अनू - अरे वाह हाणे त मां बि छेजु हणंदस।

अमां- छेजु हणनि मर्द त जालूं कनि झिमिर ऐं टपड़ो।

अनू - उहा वरी कीअं?


अमां- झिमिर कबी आहे शादीअ ते त टपड़ो होलीअ जे डूहिंनि में।


अनु- अमां, के सिन्धी साज्र बि थींदा आहिनि छा?

अमां- पुटिड़ा सिन्ध में त वज्राईदा हुआ थाल्हु या दुहिलु।

पापा- बसि इहे ई आहिनि सिन्धी साज्र ?

अमां- सिन्धी साज्रनि में आहे सारंगी, बांसुरी, चंगु, बीन, नड, यकतारो, दिलो।





- अनू - अमां सिन्धी नाटकनि जे बारे में त तव्हां बुधायो ई कोन्हे।
- अमां- पुट सिन्धयुनि में नाटकनि जो शौकु घटि ई आहे। हा बाकी रामलीला, रासलीला, भगति, सांग ऐं कठपुतली जो नाचु त डिसंदा हुआसीं।
- अनू - अमां रामलीला ठीक आहे। रासलीला बि ठीक आहे। सांग छा?
- अमां- पुटड़ा सांगु माना नकल करण जीअं त मर्दु ज़ाल जी ऐं ज़ाल मर्द जो रूपु करे नकल कनि।
- अनू - ऐं अमां भगति?
- अमां- भगति आहे सिन्धी संगीत जी महफिल।
- अनू - कीअ अमां?
- अमां- भगत में साजीन्दड़, गायक ऐं नाचु सभु थियनि, राग बि गाइनि त आखाणियूं बि बुधाइनि, खिलाइनि त चर्चो बि कनि।
- अनू - अमां चर्चो छा?
- अमां- यानि मज़ाक। हाणे त बसि तोखे सिन्धी लोक कला जे बारे में बुधायो । पुट हाणे त सुम्हणु डे। निंड थी अचे।
- पापा- हा अमां हा हाणे तव्हां सुम्हो।
- ममी- न अमां अज़ा हिक ग़ाल्हि त रहिजी वेई।
- अनू - ममी कहिडी?
- ममी- हू बहराणे जे अगियां जेका बैण्ड हूंदी आहे ऐं उन्हीअ ते जेको गानो वज़ाईदा आहिनि?
- अमां- पुट उन्हीअ खे चइबो आहे शहनाई। शहनाईअ बारा घणो करे होजमालो वज़ाईदा आहिनि।
- अनू - अमां त पोइ होजमालो बुधायो न?
- अमां- चडो मां गायां थी तव्हां ताडियूं वज़ायो, असांजो खटी आयो खैर सां होजमालो, होजमालो

जंहिंखे सोनी मुंढी चीच में, होजमालो
जंहिंखे साओ लकुणु हथ में, होजमालो
जंहिंजा वार गुंढीदार थई, होजमालो
जंहिंजा डुंद दिलवन्द थई, होजमालो
जंहिंजू अखियूं रब रखियूं थई, होजमालो
जंहिंजा पेर पंज सेर थई, होजमालो
होजमालो जानी जमालो
जंहिंजो जमालो जतन सां, होजमालो।

नवां लफ़्ज़ :

नृत्य = नाच, डांस।

झिमिर = सिन्धी ज़ालुनि जो नाचु।

छेजु = सिन्धी मर्दनि जो लोक नृत्य।

:: अभ्यास ::

सुवाल: I. हेठियनि सुवालनि जा जवाब 15-20 लफ़्ज़नि में डियो:-

- (1) अनू पंहिंजे माउ पीउ सां गड्डु केडांहुं वेई हुई?
- (2) लोक कला में छा-छा ईदा आहिनि?
- (3) 'पितर' कंहिंखे चइबो आहे?
- (4) 'लोली' कंहिंखे चइबो आहे?
- (5) 'लाडो' कडहिं गायो वेन्दो आहे?
- (6) किनि चइनि सिन्धी साजनि जा नाला लिखो?
- (7) 'सांग' छा खे चइबो आहे?
- (8) 'भगुति' छा आहे?

सुवाल: II. हेठियनि सुवालनि जा जवाब 50-60 लफ़्ज़नि में डियो:-

- (1) सिन्धी लोक कलाउनि जो थोरे में परिचय डियो?
- (2) छेजु ऐं झिमिर में कहिडो फ़र्कु आहे?

वंहिवारी कमु:

स्कूल में थींदड़ लोक कला चटाभेटियुनि में हिस्सो वठो।

●●